

# АЗƏРБАЈЧАНДА КИТАБХАНА ИШИ ҮЗРƏ ИЛК МЕТОДИКИ МƏРКƏЗЛƏР

(1-чи мəгалə)

*Хəлил ИСМАЈЫЛОВ*  
*педагожи елмлэр намизəди, досент*

АДР-ин јаранмасындан сонра болшевиклэр Азэрбајчанын истиглалијјетинə гаршы јөнəлдилмиш дүшмənчилик мөвгејини кетдикчə күчлэндирирдилэр. Ики дəфə - 1918-чи илин декабрында вə 1919-чу илин мајында болшевиклэр Бакыда сijasи тəтиллэр тəшкил етмəјə чəһд кəстəрдилэр. Бу тəтиллэр сijasи характер дашыјыб, Азэрбајчанын дөвлət мүстəгиллијинə гаршы јөнəлдилмишди. Лакин азэрбајчанлы фəһлэлəрин һəмин тəтиллəri бəјкот етмəsi нəтичəсиндə онлар там ифласа уғрадылар. Јалныз бу уғурсулугдан сонра болшевиклэр Азэрбајчанда јеритдиклəri сijasетдə чох тəлəсик дəјишикликлэр етмəјə мəчбул олдулар.

РК (б) П-нын јерли тəшкилаты кими азэрбајчанлылар арасында нүфуз газанмағын гејри-мүмкүнлүјүнү баша дүшən Бакы болшевиклəri кəздən пəрдə асмаг мəгсмəдилə “мүстəгил” Азэрбајчан Коммунист (болшевиклэр) Партијасынын јарадылмасы идејасыны ирəли сүрдүлэр. “Бу күн артыг һеч кимə кизли дејилдир ки, АК (б) П Совет Русијасынын Азэрбајчана гаршыдакы мүдахилтəсини пəрдələмəк үчүн јарадылмышды”.<sup>1</sup>

1920-чи илин əввəллəриндə Русијанын Азэрбајчана гаршы һəрби мүдахилəјə һазырлыг компанијасы јекун мəрһələсинə гэдəm гојмушду. Русија Совет һөкүмəтинин Азэрбајчана əсл мүнəсибəтини В.И.Ленинин 1920-чи илин мартын 17-дə И.Т. Смилгаја вə Г.К.Орчоникидзејə кəндəрдији телеграм əкс етдирир: “Бакыны тутмаг олдугча вə олдугча зəруридир. Бүтүн гүввəлэр буна јөнəлдин.”<sup>2</sup> 1920-чи ил апрелин 27-дə XI орду Азэрбајчан əразисинə сохулуб Бакыја доғру ирəлилəмəјə башлады. Ејни вахтда апрелин 27-дə Азэрбајчан парламенти нə Азэрбајчан К (б) П МК вə РК (б) П-нын Гафгаз өлкə комитəсинин Бакы бүросу адындан һакимий-

1. Азэрбајчан Демократик Республикасы. –Б., 1992. -с. 32.

2. Ленин В.И. Əсəрлəринин там күллијаты. –Ч. 29. С. 342.

јети тәһвил вермәк һагтында ултиматум тәгдим олунду. Ган төкүл-мәсинә јол вермәмәк үчүн Азәрбајҗан парламенти һәмин күн ах-шам саат 11-дә һакимијјәтин Азәрбајҗан коммунистләринә верил-мәси барәдә гәрар чыхартды. Беләликлә, 1920-чи ил апрелин 28-дә АДР-ин гануни һөкүмәти Русијанын һәрби тәчавүзү нәтичәсин-дә деврилди вә Азәрбајҗанда 70 ил һөкүмранлыг едән болшевик ре-жими һакимијјәтә кәлди.

Гејд етмәк лазымдыр ки, Азәрбајҗан Коммунист Партијасы вә Совет һөкүмәти јахшы баша дүшүрдү ки, болшевик һакимијјәти-ни мөһкәмләндирмәк үчүн илк нөвбәдә һәртәрәфли сијаси тәбли-ғат-тәтвигат системи вә пролетар диктатурасы идеолокијасына хидмәт едән кениш информасија мүнһити јарадылмалыдыр.

В.И.Ленин ачыг е'тираф едирди ки, бүтүн тәһсил очаглары, мә-дәни-маариф мүәссисәләри тәблиғат-тәтвигат ишиндә партија вә дөвләтин гәрар вә көстәришләринин, социализм вә коммунизм иде-јаларынын һәјата кечирилмәсиндә әсас рол ојнамалыдыр. О көстә-рирди ки, "Биз инди мүтәшәккил китабханалар шәбәкәси јаратма-лыгыг... Бу кичик ишдә ингилабымызын әсас вәзифәси әкс олунур."

Мәһз бу сәбәбдән 1920-чи илләрин әввәлләриндән Азәрбајҗан Коммунист Партијасы вә совет һөкүмәти сијаси маариф ишинә, јени тәһсил очагларынын ачылмасына, савадсызлыгынын ләғв олун-масына, китаб нәшринин, мәдәни-маариф мүәссисәләринин вә еләчә дә китабхана шәбәкәсинин кенишләндирилмәсинә хүсуси диғтәт јетирмәјә башлады. Шүбһәсиз ки, Азәрбајҗан Коммунист Партијасы вә Совет һөкүмәтинин һәјата кечирдији маарифчилик вә мәдәни гуручулуғ тәдбирләри кениш зәһмәткеш күтләләри ара-сында пролетар диктатурасынын идеолокијасынын тәблиғи вәзи-фәләринә табе едилди.

Лакин объективлик наминә гејд етмәлијик ки, Азәрбајҗанда 1920-чи илләрин әввәлләриндә һәјата кечирилән маарифчилик вә мәдәни гуручулуғ тәдбирләри халғын тәһсил вә мәдәни сәвијјәси-нин инкишафына, савадсызлыгынын ләғв едилмәсинә мүсбәт тә'сир көстәрмәјә билмәзди. Бу фикри һәмин илләрдә Азәрбајҗанда ки-табхана ишинин инкишафыны көстәрән фактлар тәсдиғ едир. Республикада китабхана ишинин тәшвили илә Халғ Маариф Ко-миссарлығы јанында тәшвили едилмиш "Мәктәбдәнкәнар ишләр" шө'бәси мәшғул олурду. Белә шө'бәләр ејни заманда бүтүн шө-һәр, гәза вә рајон маариф шө'бәләриндә дә тәшвили едилмишди. Аз сонра бу шө'бәләрин нәздиндә "Китабхана јарым шө'бәләри дә јарадылмишди."<sup>2</sup>

1. Ленин В.И. Әсәрләринин там күллијјаты. -Ч. 29, с. 342.

2. Хәләфов А.А. Совет Азәрбајҗанында китабхана ишинин тарихиндән. -Б., 1960, с.26.

Белә дөвләт структурларынын јарадылмасы республикада ки-табхана шәбәкәсинин јаранмасы үчүн әсаслы зәмин олмушду. Белә ки, 1925-чи илдә республикамызда артыг 91 күтләви китаб-хана-гирәәтхана фәалијјәт көстәрирди. Бу китабханаларын фон-дунда 584.147 китаб вар иди. Онлар 77588 охучуја хидмәт едир-ди.<sup>1</sup>

Күтләви китабханаларын 25-и республиканын гәзаларында иди. 1925-чи илдә республиканын гәза вә рајон китабханаларында 85000 китаб вә 25000-дән артыг охучу вар иди. Китабларын јары-дан чоху Азәрбајҗан дилиндә, охучуларын исә дөрддә үчү азәрбај-җанлылар иди.<sup>2</sup> һәмин илләрдә республиканын кәндләриндә гира-әт комаларынын да кениш шәбәкәси јарадылмишди.<sup>3</sup>

1920-чи илләрдә Азәрбајҗанда күтләви китабханаларла јанашы елми, техники, сәһијјә, кәнд тәсәррүфаты, мәктәб вә һәмкарлар иттифағлары китабханаларынын шәбәкәләри дә сүр'әтлә инки-шаф едирди. һәмин дөврдә Азәрбајҗанда артыг илк ири елми, тех-ники вә хүсуси китабханалар сырасында фәалијјәт көстәрән Ба-кы Дөвләт Университетинин китабханасы, 1920-чи илдә тәшвили едилмиш Политехник Институтунун китабханасы, 1921-чи илдә јаранмиш Азәрнефт мәркәзи елми-техники китабханасы, 1923-чү илдән фәалијјәтә башламыш Азәрбајҗанын тәдиг вә тәтәббә чә-мијјәтинин китабханасы, 1924-чү илдән охучулара хидмәт едән Азәрбајҗан һәмкарлар иттифағы мәркәзи китабханасы, 1925-чи илдә әсасы гојулмуш Азәрбајҗан Дөвләт Китаб Палаты вә китаб-хана-библиографија мүәссисәләри варды.

20-чи илләрдә Азәрбајҗанда китабханачылыг иши саһәсиндә һәјата кечирилән ән мүнһүм тәдбирләрдән бири 1923-чү ил ијунун 5-дә Азәрбајҗан Дөвләт Үмуми Китабханасынын ачылышы иди.<sup>4</sup>

Республикамызда илдән-илә артан китабхана шәбәкәси халғын мүтәлиә мәдәнијјәтинин формалашмасына чох сәмәрәли тә'сир көстәрди. 20-чи илләрдә әһали тәрәфиндән охунан китабларын демәк олар ки, 90-95 фаизи китабхана китабы иди. Китабханалар мүнһүм тә'лим-тәрбијә мүәссисәләри кими савадсызлыгынын ләғв едилмәсиндә, әһалинин елми дүнјакөрүшүнүн формалашмасында, политехник тәһсилдә, халғ тәсәррүфатынын бүтүн саһәләри үчүн кадр јетишдирилмәсиндә тәһсил очаглары илә јанашы фәалијјәт көстәрирди.

Азәрбајҗанда китабхана шәбәкәләри инкишаф етдикчә, онла-

1. Хәләфов А.А. Совет Азәрбајҗанында китабхана ишинин тарихиндән. -Б., 1960. с.114.

2. Јенә орада, с.75.

3. Јенә орада, с.83.

4. Азәрбајҗан Демократик Республикасы. -Б., 1992. с.32.

рын фəалијјəти мурəккəблəшдикчə, тəблиғатчылығ, сижаси маарифчилик, муталиəјə рəһбərлик вə с. иш усуллары зəнкинлəшдикчə китабхана иши сəһəсиндə методики рəһбərлик системинин формалашмасы зəруријјəти дə артырды.

Бу зəруријјəт китабхана ишинə пролетар диктатурасы идеолокијасына мурəфиг мэркəзлəшдирилмиш партија вə дəвлəт рəһбərлији принциплэринин хəјата кечирилмəси мэнсубијјəтиндэн асылы оларағ бугун китабханаларын фəалијјəтинин, дəврүн сижаси, идеоложи, мэдəни вə тэсəррүфат вəзифəлэринə табе етирилмəси сижасəтиндэн ирəли кəлирди. 20-чи иллəрдə мейдана чыхан китабхана ишинə методики рəһбərлик аңлајышы маһијјəт етибары илə совет режими шəраитиндə тəшəккүл тапмышды вə принципал чəһəтдэн дəвлəтин китабхана сижасəтиндə јени мəсəлэлəрдэн бири иди. Китабханалара методики рəһбərлик системи Азэрбајчан КП вə совет хəкүмəтинин "мэдəни ингилаб" вəзифəлэринə ујгун оларағ китабхана ишинин сүр'əтлэ инкишафынын, республика эразисиндə китабханаларын планлы гəјдада јерлəшдирилмəсинин, күтлэлэр ичəрисиндə елми-техники биликлэрин, ичтимаи-сијаси вə бəдии эдəбијјатын тəблиғинин елми-методики тəлиматчысы функцијаларыны хəјага кечирмəли иди.

Китабханалара методики рəһбərлик системи ејни заманда республикада китабхана ишинин дурмадан тəкмиллəшдирилмəсиндə, китаб тəблиғинин вə муталиəјə рəһбərлијин сəвијјəсинин јүксəлдилмəсиндə, китабхана кадрларынын мурəфиг вəзифəлэрə ујгун шəкилдə хазырланмасында партија вə дəвлəт органларына əмəли кəмəк кəстэрэн бир јардымчы орган кими нəзəрдə тутулурду.

Мəһз бу сəбəблəрдэн 20-чи иллəрдə Азэрбајчанда китабханалара методик рəһбərлик иши республика Халг Маариф Комиссарлығынын мəктəбдэнкəнар ишлэр шə'бəси тэрəфиндэн хəјата кечирилмəјə башлады.

Шə'бəнин хəјата кечирдији илк тəшкилати-методики тəдбирлэр кадр хазырлығына јөнəлдилмишди. Азэрбајчанда пешəкар китабханачы кадрларын олмамасы, шүбхəсиз ки, əһалијə китабхана хидмəтинин сəмэрəли тəшкилини, елəчə дə китабхана шəбəкəсинин кенишлəндирлмəсини хəјли чəтинлəшдиридди. Гаршыда китабхана ишинин технолокијасыны билэн ихтисаслы вə пешəкар китабханачыларын хазырланмасы кими чох мурүм вəзифə дурурду. Бу мəгсəдлə республика Халг Маариф Комиссарлығы мəктəбдэнкəнар ишлэр шə'бəсинин китабхана јарымшə'бəси республикада илк дəфə 6 хəфтəлик китабханачылығ курсу тəшкил етди. Курсун илк мəзуңлары 90 нəфэр олду вə онларын хамысы шəһэр, гəза, рајон вə елəчə дə Азэрбајчан Ордусунун китабханаларына

кəндəрилди.<sup>1</sup> Курсун ишиндə Бакы китабханаларынын тəчрүбəли ишчилэри, китабханачы-методистлэр фəал иштирак едирдилэр. Буңларын ичəрисиндə Мирзə Хəсən Рзагулузadə, Хүсєјн Тағыјев, Ə.Ə.Сєјидзadə вə б. вар иди. Курсун динлəјичилэри Бакынын ири вə габагчыл китабханаларында тəчрүбə мəктəблэри кечирдилэр. Белə курслар 1921-1922-чи иллəрдə дə мунтəзэм сурəтдə тəшкил едилирди.

Əлбəттə, Халг Маариф Комиссарлығы тэрəфиндэн тəшкил едилмиш курслары сырф методики тəдбирлэр кими гижмəтлəндирмəк олмаз. Бу курслар илк нөвбədə дəвлəт тэрəфиндэн илк пешəкар китабханачылар дəстəсинин јарадылмасына јөнəлдилмиш тəдбирлэр иди. Лакин илк китабханачылығ вэрдишлэринə малик олан кадрларын хазырланмасы ејни заманда онлара методики рəһбərлик системинин јаранмасы иди.

Гејд етмəк лəзымдыр ки, 20-чи иллəрдə Азэрбајчанда китабхана ишинə рəһбərлик ваһид мэркəздə бирлəшдирилмəмишди. Онлара вə елəчə дə дикэр мэдəни-маариф мурəссисəлэринə муртəлиф комиссарлығлар, идарэлэр вə мурəссисəлэр тэрəфиндэн рəһбərлик едилирди. Бу иши ваһид мэркəздə бирлəшдирмəк мəгсəдилə 1921-чи илдə Азэрбајчанда Баш Сижаси Маариф Идарəси јарадылды.<sup>2</sup> Бу идарə тəшкилат бахымындан Халг Маариф Комиссарлығына табе иди.

Баш Сижаси Маариф Идарəсинин нəздиндə əввəллэр (апрел-сентјабр ајларында) муртəгил китабханачылығ шə'бəси, сонралар исə ваһид китабхана вə клуб шə'бəси јарадылды. Бу шə'бə аз бир мүддət эрзиндə Бакы Халг Маариф Шə'бəсинин сижаси маариф идарəсинин китабханачылығ шə'бəси илə əлагəли шəкилдə фəалијјəт кəстэрмəјə башлады. Гејд етмəк лəзымдыр ки, Сижаси Маариф Идарəсинин јарадылмасы вə онун структур гурулушунда китабхана бөлмəсинин олмасы республикада китабхана ишиндə, методики рəһбərлик системинин јаранмасы вə формалашмасында јени мэрхələ олду. Сижаси Маариф Идарəси Азэрбајчанда китабхана хидмəтинин сəвијјəсинин јүксəлдилмəсинə, бу ишин əлагəлəндирилмəсинə хусуси əһəмијјəт верирди. Бу мəгсəдлə Сижаси Маариф Идарəсинин фəалијјəтиндə китабханалара методики рəһбərлик ишинин тəшкили сəһəсиндə хəјата кечирилэн тəдбирлэр диггəтəлајигдир. Бу тəдбирлэр илк нөвбədə китабхана ишинə даир методики мəктубларын, тəлиматларын, əсаснамэлэрин тэртибинə јөнəлдилмишди. Тэртиб едилмиш материаллар шəһэр, гəза, рајон китабханаларына вə елəчə дə гираət комаларына кəндəрилди.

1. Народное просвещение, 1920, N 2, с.75.

2. Хələфова А.А. Совет Азэрбајчанында китабхана ишинин тарихиндэн. Б., 1960, с.53.

Баш Сижаси Маариф Идарәсинин нәшр едилмиш методики вәсаитләри һагьында хүсуси дајанмаг лазымдыр. Китабханалара методики рәһбәрлијин ән мүһүм формаларындан бири олан методики вәсаитләрин Азәрбајчанда илк нүмунәләринин мејдана кәлмәси мәһз Сижаси Маариф Идарәсинин фәалијјәтилә бағлыдыр. Бу вәсаитләр ичәрисиндә биринчи нөвбәдә Ә.Ә.Сејидзадәнин “Кичик түрк китабханалары нечә олмалыдыр” (1921)<sup>1</sup>, “Китабхана нәдир вә үмүмән нечә китабханалар олур” (1922)<sup>2</sup>, “Китабын күчү вә әһәмијјәти нәдәдир” (1922)<sup>3</sup>, “Ел китабханаларында китаблар нечә јазылмалы вә тәсниф едилмәлидир” (1922)<sup>4</sup> китабчаларыны илк методики нүмунәләр һесаб етмәк олар. Сејидзадәнин “Китабын күчү вә әһәмијјәти нәдәдир” методики вәсаитиндә китабын мејдана кәлмәсинин гыса тарихчәси, китаб вә мұташләнин шәхсијјәтин формалашмасында, һәмчинин чәмијјәтин инкишафындакы ролу кәстәрилер. “Китабхана нәдир вә үмүмән нечә китабханалар олур” адлы вәсаитдә Ә.Ә.Сејидзадә јазылы абидәләр топлусу кими китабханаларын узаг кечмишиндән бәһс едир, гәдим Мисирин, антик Јунаныстанын вә Романын китабханаларындан бәһс едир, мүасир китабханаларын нөвләрини ачыглајыр, онларын чәмијјәтдәки маарифчилик фәалијјәтини шәрһ едир.

“Ел китабханаларында китаблар нечә јазылмалы вә тәсниф едилмәлидир” адлы методики кәстәришдә Сејидзадә мүасир каталог системләриндән, чап әсәрләринин тәсвир гәјдаларындан, дүнја китабханаларында тәтбиг едилән тәснифат системләри вә хүсусән онлуг тәснифат чәдвәлләриндән бәһс едәрәк китабларын тәснифләшдирмә методикасыны кениш шәкилдә тәсвир едир.

20-чи илләрдә Сижаси Маариф Идарәси нәшријјаты тәрәфиндән китабхана тәшкилинә даир бир сыра башга гәјмәтли методики кәстәришләр, төвсијәләр, учот формалары, мүхтәлиф әсаснамә вә тәлиматлар да нәшр едилмишдир. Бу вәсаитләрдән бәзиләри рус дилиндән тәрчүмә едилмишдир. Мәс: Војгалски А. “Тираәтхана комасында насыл чалышмалы” (1924)<sup>5</sup>, Белов А. “Мөвзу каталогу нә демәкдир вә ону кәнд китабханаларында насыл тәшкил етмәли” (1926)<sup>6</sup> вә диқәр нүмунәләр китабханачыларын

1. Сејидзадә Ә.Ә. Кичик түрк китабханалары нечә олмалыдыр. -Б., Сижаси маариф мүдиријјәти нәшријјаты, 1921. -24 с.

2. Сејидзадә Ә.Ә. Китабхана нәдир вә үмүмән нечә китабханалар олур. -Б., 1922. -46 с.

3. Сејидзадә Ә.Ә. Китабын күчү вә әһәмијјәти нәдәдир. -Б., 1922. -26 с.

4. Сејидзадә Ә.Ә. Ел китабханасында киталар нечә јазылмалы вә тәсниф едилмәлидир. -Б., 1922. -48 с.

5. Војгалски А. Гираәтхана комасында насыл чалышмалы. -Б., 1924. -79 с.

6. Белов А.М. Мөвзу каталогу нә демәкдир вә ону кәнд китабханаларында насыл тәшкил етмәли. -Б., Али Сижаси Маариф Идарәси нәшријјаты. -Б., 1926. -36 с.

пешә биликләринин инкишафына вә еләчә дә әһалијә китабхана хидмәтинин тәкмилләшмәсинә сәмәрәли тәсир кәстәрә билән вәсаитләр иди. 20-чи илләрдә республиканын китабханаларында каталог системинин јарадылмасы вә китабхана фондунун тәшкилиндә чох мүһүм вәситә олан Азәрбајчан дилиндә М.Һ.Рзагулузадәнин “Ики рәгәмли чәдвәл (Кеттер үсулу үзрә)” вәсаити дә мәһз Баш Сижаси Маариф Идарәсинин сифариши әсасында һазырланмыш вә нәшр едилмишдир.<sup>1</sup> Бу вәсаитлә јанашы һәммин идарә 1926-чы илдә Азәрбајчанда илк дәфә “Онлуг китабхана системи”ни Азәрбајчан дилиндә нәшр етдирмишдир.<sup>2</sup>

Мәлум олдуғу кими, 20-чи илләрдән башлајараг Азәрбајчанын кәнд зәһмәткешләринә китабхана хидмәти әсасән гираәт комалары вәситәсилә һәјата кечирилерди. Гираәт комаларынын ишиндән бәһс едән Абузәр Хәләфов јазыр: “Республикамызын кәндләриндә гираәт комаларынын кениш шәбәкәси јаранмыш вә сабитләшмишди. 1925-чи илдә Азәрбајчанда 227 гираәт комасы вар иди. Гираәт комаларындан истифадә етмәк кәндиләрин мәишәтинә дахил олмаға башламышды. Гираәт комаларына Азәрбајчан дилиндә нәшр едилән бүтүн гәзет вә журналлар кәндәрилерди. 1925-чи илдә Баш Сижаси Маариф Идарәси һәр бир гираәт комасына 350 нүсхә китаб кәндәришди.”<sup>3</sup>

Гираәт комаларынын сүрәтлә артмасы онларда ишләјән кадрларын ихтисас биликләринин, үмуми дүнјакөрүшүнүн, тәшкилатчылыг вәрдишләринин инкишафы вә тәкмилләшдирилмәсини тәләб едирди. Мәһз бу сәбәбдән 20-чи илләрдә республика сижаси маариф идарәләринин һазырладығы вә нәшр етдији методики вәсаитләр системиндә гираәт комаларында ишин тәшкилинә, бу сәһәдә әлдә едилмиш габагчыл тәчрүбәнин јайылмасына хүсуси диғгәт јетирилирди. Бу вәсаитләр ичәрисиндә сырф Азәрбајчан тәчрүбәси әсасында һазырланмыш вә еләчә дә рус дилиндән тәрчүмә едилмиш китабчалар да вар иди. Мәсәлән, 1924-чү илдә 300 нүсхәдә чап едилмиш “Октјабр клуб вә гираәт комаларында” адлы методики вәсаит республикамызын габагчыл клуб вә китабханаларынын иш тәчрүбәсини әкс етдирди.<sup>4</sup> Бу дөврдә чап олуан методики вәсаитләр әсасән гираәт комаларынын фәалијјәтинин ајры-ајры сәһәләринә даир төвсијәләр вә тәлиматлардан ибарәт иди. Белә вәсаитләрдән “Тираәтхана комасында мүһәсибәләри на-

1. Рзагулузадә М.Һ. Ики рәгәмли чәдвәл / Кеттер үсулу илә / -Б., 1927. -33 с.

2. Онлуг китабхана системи. -Б., Али Сижаси Маариф Идарәси нәшријјаты. -Б., 1926. -58 с.

3. Хәләфов А.А. Совет Азәрбајчанында китабхана ишинин тарихиндән. -Б., 1960. -88 с.

4. Октјабр клуб вә гираәт комаларында. -Б., Али Сижаси Маариф Идарәсини нәшријјаты, 1924. -96 с.

сыл апармалы”,<sup>1</sup> “Гираэтхана комасында насыл чалышмалы”, “Гираэт комасында гәзетә ишләри”,<sup>2</sup> “Гираэт комаларынын фәалијјәти барәсиндә (тә’лимат)”,<sup>3</sup> “Гираэт комасынын мә’лумат ишләри”<sup>4</sup> вә с. кәстәрмәк олар. Белә вәсаитләр бир гәјда олараг 100-300 нүсхә тиражла чап едилиб республиканын бүтүн китабханалары вә гираэт комаларын вә еләчә дә диқәр мәдәни-маариф мүәссисәләринә көндәрилирди. Методики вәсаитләрлә јанашы гираэт комаларында чалышан ишчиләр үчүн вахташыры курслар вә семинарларын тәшкилиндә дә Баш Сијаси Маариф Евинин 20-чи илләрдә һәјата кечирдији тәшкилати-методики тәдбирләр хүсуси јер тутурду. Белә курслар бир гәјда олараг 90-100 нәфәрдән ибарәт һәр ил тәшкил едилирди.

Белә ки, Баш Сијаси Маариф Идарәсинин коллекијасынын гәрары илә 1927-чи илин апрелиндә Бакы вә Жәнчә шәһәрләриндә гираэт комасы ишчиләринин бир ајлыг курсу тәшкил олунду.<sup>5</sup> 1928-чи илдә Бакыда республиканын кәнд вә рајонлары гираэт комалары мүдирләринин ики һәфтәлик курсу тәшкил едилмишди.<sup>6</sup> Һәмин курсда мүасир шәраитдә кәнддә мәдәни гуручулугла әлағәдар гираэт комаларынын мәгсәд вә вәзифәләри һаггында мүһазирәләр охунду, китабхана ишчиләри арасында тәчрүбә мүбадиләси едилди.

20-чи илләрдә китабханачы кадрларын һазырланмасы вә тәкмилләшдирилмәси саһәсиндә һәјата кечирилән дигтәтәләјиг һадисәләрдән бир дә гәзаларда ихтисасартырма курсларынын тәшкил едилмәси иди. Баш Сијаси Маариф Идарәси 1926-1928-чи илләрдә бир сыра гәзаларда, о чүмләдән Жәнчәдә, Шәкидә, Шамаһыда, Губада китабхана вә гираэт комалары ишчиләри үчүн тәкмилләшдирмә курслары тәшкил едилди.<sup>7</sup>

1926-чы илин апрелиндә Баш Сијаси Маариф Идарәси Бакы шәһәр сијаси маариф идарәси вә һәмкарлар иттифагы мәдәнијјәт шө’бәси илә бирликдә һәмкарлар тәшкилатлары китабханаларынын ишчиләринин 2 ајлыг курсуну тәшкил едиләр. Курсун ишиндә 44 нәфәр китабханачы әһатә олунмушду.<sup>8</sup>

Беләликлә, 20-чи илләрин биринчи јарысында Халг Маариф Комиссарлығы вә хүсусән Баш Сијаси Маариф Идарәси Азәрбајчанда китабханалара методики рәһбәрлик саһәсиндә апарычы мү-

1. Гираэт комасында мүсаһибәләри насыл апармалы. -Б., 1926. -78 с;

2. Скуловски М. Гираэт комасында гәзетә ишләри. -Б., 1926. -71 с.

3. Тә’лимат (гираэт комаларынын фәалијјәти барәсиндә). -Б., 1925. -16 с.

4. Филиппов С. Гираэт комасынын мә’лумат ишләри. -Б., 1927. -32 с.

5. Азәрбајчан Республикасы МДА. ф 1. с. 2, иш 200, в.45.

6. Јенә орада.

7. Азәрбајчан Республикасы, МДА, ф 1439, с.2, иш. 200 в.45.

8. Бакы шәһәр ХДС ИК-нин архиви ф. 41, с. 1. иш 835, в.50.

әссисәләр кими иштирак едир вә апарычы рол ојнајырды.

Онларын методики рәһбәрлик фәалијјәти китабханачылыг саһәсиндә идарәетмә вә дөвләт нәзарәти функцијалары илә әлағәли шәкилдә һәјата кечирилир вә әсасән китабхана ишиндә партија вә дөвләт сијасәтинин һәјата кечирилмәсинә табе едилирди.

20-чи илләрин икинчи јарысында Азәрбајчанда күтләви китабханалар шәбәкәси илә јанашы сүр’әтлә инкишаф етмәјә башлајан диқәр китабхана шәбәкәләринин вә хүсусән һәмкарлар иттифаглары китабханалары шәбәкәләринин вәзифәләринин дөврүн тәләбләринә мүвафиг сурәтдә мүрәккәбләшмәси онлара методики рәһбәрлик саһәсиндә дә кејфијјәт дәјишикликләрини тәләб едилди.

Республикамызда китабхана ишинин үмуми јүксәлиши пешәкар китабханачы кадрларын сај артымы, китабханачылыг фикринин формалашмаға башладығы бир шәраитдә онлара методики рәһбәрлик системи јалныз Халг Маариф Комиссарлығы вә о чүмләдән Баш Сијаси Маариф Идарәси чәрчивәсиндә инкишаф едиб тәкмилләшә билмәзди. Јени шәраитдә китабханалара методики рәһбәрлик иши системли характер алмалы, дахили ијерархијалы структура малик олмалы вә елми әсаclarла идарә олунан бир социал фәалијјәт саһәсинә чеврилмәли иди. Бу исә өз нөвбәсиндә методики рәһбәрлик системинин јерли өзәкләринин мејдана кәлмәси, даһа доғрусу, һәр бир рекион вә шәбәкә дахилиндә методики мәркәзләрин јарадылмасыны вә методики фәалијјәтин идарәләрарасы әлағәләндирилмәси механизминин формалашмасыны тәләб едилди.

20-чи илләрин икинчи јарысында Азәрбајчанын бир сыра гәзаларында, еләчә дә Бакы вә онун рајонларында “методики бирликләр” мејдана кәлмәјә башлајыр. Бу методики бирликләр өзләриндә мүвафиг әразидә јерләшән бүтүн китабхана шәбәкәләрини әһатә етмәклә бир нөв шәбәкәләрарасы методик мәркәз функцијаларыны јеринә јетирмәјә чалышырдылар.

Бу дөврдә Бакы шәһәр китабханалары методики бирлији хүсусән һәртәрәfli фәалијјәт кәстәрирди. Бу бирлијин ишиндә республиканын танынмыш вә тәчрүбәли ишчиләриндән 5-чи партија гурултаји адына китабхананын мүдири Нәнәханым Кәримова, Ленин адына Мәркәзи Шәһәр Китабханасынын мүдири Рәфигә Рәһимбәјова, Сабир адына китабхананын мүдири Сәфәрәли Рәһимзадә, Бакы Шәһәри Ичраијјә Комитәси Сијаси Маариф Идарәсинин методкабинетинин методисти Һүсәјн Тағыјев, Фиолетов адына китабхананын мүдири Берта Шулман вә с. әмәкдашлар сәмәрәли фәалијјәт кәстәрирдиләр. Бакы китабханачылары методики бирлији јалныз 1926-чы илдә 95 ичлас кечирмиш вә бу ичласлар-

да китабхана ишнин актуал мәсәләләри музакирә едилмишдир. Мәс., “Китабханаларда јени әлифбанын тәблиғи”, “Бакы шәһәр китабханаларында дәрнәкләрин фәалијјәти”, “Бакы рајонларынын китабханаларына гадын охучуларын чәлб едилмәсинин вәзијјәти”, “Ушағлар китабхана хидмәтинин вәзијјәти”, “Сәнајә мүүссисәләриндә сәјјар китабханаларын тәшкили” вә с.<sup>1</sup>

Бакы шәһәр китабханалары методик бирлијинбу фәалијјәтин оператив вә мәгсәдјәнлү тәшкил етмәк үчүн 1926-чы илдә онун нәздиндә беш бөлмә тәшкил едилди:

1. Методики бөлмә
2. Китаблары өјрәнән бөлмә
3. Азәрбајҗан бөлмәси
4. Ушағларла иш бөлмәси
5. Сәјјар китабхана хидмәти бөлмәси

Бу бирлијин фәалијјәтинә рәјасәт һеј’әти рәһбәрлик едирди. Рәјасәт һеј’әти бөлмәләрин иш планларыны тәсдиғ едир, шәһәр әһалисинә китабхана хидмәтинин преспектив планларыны ишләјир, методики ишин мухтәлиф мәсәләләрини музакирә едирди. Бирлијин 1927-чи илдә музакирә етдији мәсәләләр ичәрисиндә Бејналхалг гадынлар күнү, 26 Бакы комиссарынын хатирәси, Октябр ингилабынын 10-чу илдөнүмү, түрколожу гурултајын Бакыда кечирилмәси вә с. хусуси јер тутур.<sup>2</sup> Бирлијин фәалијјәтиндә әдәбијјатын тәблиғи, сәјјар китабханаларын тәшкили, әдәби-бәдди кечәләрин кечирилмәси вә с. мәсәләләрин методики тәминатына хусуси диғәт јетирилирди. Белә ки, тәкчә 1928-чи илдә билаваситә методик бирлик тәрәфиндән Бакы шәһәри вә онун рајонларында јерләшән китабханаларда 108 муһазирә, 53 әдәби-бәдди кечә, 479 сәрки, 689 албом вә плакат, 379 төвсијә сијаһысы, 840 дәрнәк ичласы вә с. тәдбирләр кечирилмишдир.<sup>3</sup>

20-чи илләрдә Бакы китабханаларынын нәздиндә бир сыра марағлы дәрнәкләр фәалијјәт кәстәрирди. Мәс., китабхана достлары, әдәбијјат, драм, бәдди, мухбир, китабы өјрәнән, чилдчи, тәбиәти севәнләр, радио һәвәскарлары, ушағ достлары, инчәсәнәти севәнләр вә с. Бу дәрнәкләрин фәалијјәти, дәрнәк рәһбәрләринин сечилмәси мәһз Бакы шәһәр китабханалары методики бирлијинин рәјасәт һеј’әти тәрәфиндән идарә олунурду. Бундан әлавә методик бирлик шәһәрин күтләви китабханаларында тез-тез охучу јығынчағлары, бу вә ја диқәр китабхананын фәалијјәтинә һәср едилмиш конфранслар да тәшкил едирди ки, белә јығынчағ вә конфранс-

1. Бакы шәһәр ичра һакимијјәтинин архиви, иш 41. сј. 1. иш 838 в.53.  
2. Бакы шәһәр ичра һакимијјәтинин архиви, ф. 41, с.1. 1, иш 830, в. 54.  
3. Бакы шәһәр ичра һакимијјәтинин архиви, ф. 41, сј. 1, иш 830, в.54.

ларда китабханалар өз иши һағтында һесабат верир вә фәал охучулар онларын фәалијјәтини тәһлил едир, гијмәтләндирди.

1926-чы илдә Бакы шәһәр китабханаларынын методики бирлијинин рәјасәт һеј’әти ушағ китабханаларынын вә ушағ шәбәләри олан диқәр китабханаларын јәј ајларанда өз ишләрини шәһәрин парк, бағ вә диқәр хијабанларында тәшкил етмәк тәшәббүсүнү галдырды вә мај ајынын 20-дә Бакы шәһәри күтләви китабханаларынын јәј мөвсүмүндә фәалијјәти мөвзусуна 2 күнлүк семинар тәшкил етди.<sup>1</sup> Семинарда Бакынын парк, бағ вә диқәр хијабанларында вә күтләви кәзинти јерләриндә хусуси сәјјар ушағ гираәтханаларынын тәшкили, дәрсә, мәктәбә лағәдлик кәстәрән ушағларын гираәтханалара чәлб едилмәси, ушағлар китабхана хидмәтинин форма вә үсулларындан бәһс едилир вә бу ишин сәмәрәли тәшкили үчүн әмәли тәдбирләр програмы тәртиб едилиб китабханалара төвсијә едилди. Гејд етмәк лазымдыр ки, бу иш Бакы шәһәри күтләви китабханаларынын фәалијјәтиндә тамамилә јени тәчрүбә иди. Китабханалар вә илк нөвбәдә ихтисаслашдырылмыш ушағ китабханалары шәһәрин мухтәлиф парк вә бағларында тәшкил етдији сәһәрчикләрә, көрүшләрә, суал-чаваб саатларына, әдәби виқториналар, нағыл саатларына, учадан охуларә әввәлләр китабханалардан һеч истифадә етмәјән хејли ушағ охучусу чәлб етмәк мүмкүн олмушду. Онларын бир чоһу мүталиә етмәклә јанашы китабхана ишчиләринә көмәк дә едирдиләр. “Бакински работчи” гәзети бу мунасибәтлә јазырды: “Гираәтханалар чоһлу саһибсиз вә хырда алверлә мөшғул олан ушағлары, чәкмә тәмизләјәнләри вә бапгаларыны, еләчә дә өмрүндә һеч китаб көрмәмиш ушағлары белә охучулар сырасына чәлб едә билмишләр. Бу мүддәт әрзиндә һәмин гираәтханалара мүталиәјә 8540 нәфәр ушағ чәлб етмишләр.”<sup>2</sup>

1926-чы илин октябрында методики бирлијин рәјасәт һеј’әтинин ичласында Бакы шәһәри ушағ китабханаларынын јәј ајларында фәалијјәтинин јекунлары кениш музакирә едилди.<sup>3</sup> Музакирәдә рәјасәт һеј’әтинин үзләриндән Р.Рәһимбәјова, С.Рәһимзәдә, Ы.Тағыјев, И.Волкович, А.Малкина чыхыш едәрәк китабханаларын бу фәалијјәтини тәһлил едиб чоһ јүксәк гијмәтләндирдиләр. Ичласда ејни заманда бу ишин ән’әнәјә чеврилмәси вә ушағ китабханаларына методики рәһбәрлијин даһа да тәкмилләшдирилмәси мәсәләси дә кениш музакирә едилди.

Бу хејирхаһ вә марағлы тәдбир Бакы китабханалары тәрәфиндән 1926-чы илдән башлајарағ 1980-чи илләрин соңларына гәдәр давам етдирилмишдир. Тәәсүф ки, соң илләр шәһәримизин парк

1. Бакы шәһәр ичра һакимијјәтинин архиви, ф. 41, с. 1, иш 830, в.53.  
2. Бакински работчи, 1926, 8 октябр.  
3. БШИҺА, ф. 41, с.1, иш 830, в. 53.

вә хијабанларынын, диқәр күтләви кәзинти мејданларынын јарығ-маз вәзијјәтә дүшмәси илә әлагәдар 50 илдән артығ давам едән бу мүтәрәғти ән'әнә дајандырылмышдыр. Шүбһәсиз ки, мүасир дөвр-дә Азәрбајҗанда китабханаларын күтләви тәдбирләрин тәшкили илә әлагәдар фәалијјәтинин хејли зәифләдији бир шәраитдә тарихи тәчрүбәјә иснад едәрәк 20-чи илләрдән китабхана ишиндә ке-ниш вүс'әт тапмыш китабханаларын нәздиндәки дәрнәкләрин, парк вә хијабанларымызда сәјјар гираәтханаларын тәшкили ән'әнәләринин бәрпа едилмәси вә методики бахымдан мүасир шә-раитә ујғулашдырылмасы республикамызда әһалијә китабхана хидмәтинин демократикләшдирилмәси јолунда уғурлу аддым олар-ды.

20-чи илләрин икинчи јарысында Азәрбајҗан Мәркәзи Дөвләт Китабханасы артығ республикамызда китабханачылығ саһәсиндә апарычы мүәссисә кими формалашмағ мәрһәләсинә дахил олмуш-ду. 1928-чи ил јанварын 1-нә олан мә'лумата кәрә китабхананын фондунда 300 мин китаб, китабча, журнал, гәзет вә диқәр матери-аллар топланмышды. Китабхананын фондунда 38 дилдә чап мән-сулаты мүһәфизә едилирди. Китабхана һәмин ил 3183 охучуја хид-мәт етмишди. 1927-чи илдә китабханада 29 нәфәр әмәкдаш фәа-лијјәт кәстәрирди.<sup>1</sup>

Азәрбајҗан Мәркәзи Дөвләт Китабханасынын методики фәа-лијјәти 1927-чи илдән методики мәктубларын тәртиби илә баш-ланды. Һәмин ил китабхана "Јени әлифбанын китабханаларда на-сыл тәблиғ едилмәси", "Китабхана каталогларыны насыл тәшкил етмәли" мөвзусунда илк методики мәктублар тәртиб едиб Бакы, гәза вә рајон китабханаларына кәндәрди.<sup>2</sup> Методики мәктубларла јанашы китабхана ејни заманда илк библиографик кәстәричилә-рин вә төвсијә сијаһыларынын тәртиби илә дә мәшғул олурду. 1927-1930-чу илләрдә Мәркәзи Дөвләт Китабханасы "Шәрг инчә-сәнәти", "Шәргдә гадын һәрәкәти", 1927-чи илдә Шәрг һағтында ССРИ-дә чап едилмиш әдәбијјат вә с. библиографик кәстәричи-ләри чап етдирди.<sup>3</sup> Истәр методик вәсаитләр вә истәрсә дә библиографик сијаһылар вә кәстәричиләр республиканын диқәр китабханаларынын фәалијјәтинин тәкмилләшдирилмәсинә јөнәл-дилмиш илк тәшкилати-методики тәдбирләр иди. Бунунла јанашы Мәркәзи Дөвләт Китабханасында китабхана ишчиләри үчүн мүн-тәзәм оларағ јени китабларын ичмалы, даими китаб сәркиләри вә

1. Сүлејманзадә Г. Мә'нәви сәрвәтимизин бөјүк хәзинәси. М.Ф. Ахундов адына Дөвләт Китабханасынын әсәрләри. 1 һиссә. -Б., 1980, с.22-23.

2. М.Ф.Ахундов адына Азәрбајҗан Дөвләт Китабханасынын архиви, ф.1, иш 14, с. 60.

3. Јенә орада.

китаб мүзакирәләри онларын ихтисас вә пешә биликләринин дә-ринләшмәсинә вә тәкмилләшмәсинә тә'сир кәстәрирди.

Беләликлә, Мәркәзи Дөвләт Китабханасы тәдричән республи-ка китабхана ишчиләри үчүн тә'лим-тәрбијә вә методики мәркә-зә чеврилди. Бүгүн бунлар республика китабханаларына мето-дики рәһбәрлик системинин формалашмасында јени дөврүн баш-ланмасы иди. Лакин Азәрбајҗан Дөвләт Китабханасынын 20-чи илләрдәки методики фәалијјәти һәлә китабхананын фәалијјәтин-дә апарычы мөвгә тутмурду. Бунун үчүн китабхананын кифәјәт гә-дәр елми потенциалы, ихтисаслы кадрлары јох иди. Бундан әләвә китабхананын структур гурулушунда хүсуси методики шө'бәнин вә ја методики кабинетинин олмамасы да методики фәалијјәтин ке-ниш вүс'әт алмасына имкан вермирди.

Әввәлдә гејд етдијимиз кими, 20-чи илләрдә Азәрбајҗанда күт-ләви китабханаларла јанашы мүхтәлиф идарә, мүәссисә, комис-сарлығлар, сәнәјә саһәләринә мәнхус китабхана шөбәкәләринин дурмадан инкишафы шөбәкәдахили методик мәркәзләрин јаран-масы зәруријјәтини мејдана чыхартды. Бу бахымдан илбәил инки-шаф едән һәмкарлар иттифагы китабханалары шөбәкәси, елми-техники, тибб, кәнд тәсррүфаты, тәһсил системинә мәнхус китаб-хана шөбәкәләринин мүвафиг методики мәркәзләринин јаранма-сы башлычә вәзифәләрдән бири иди.

1926-чы илин әввәлине олан мә'лумата кәрә республика һәм-карлар иттифагы системиндә 261.574 нүсхә китаб фондуна малик 44 мүстәғил китабхана, јүзләрлә сәјјар вә китаб верилиши мәнә-гәләри вар иди ки, бунлар да 32510 охучуја хидмәт едирди.<sup>1</sup> Һәм-карлар иттифагы системиндәки китабханаларын фәалијјәтинә ме-тодики рәһбәрлик ишини низама салмағ мәгсәдилә АҺИШ-ин ја-нында хүсуси "китабхана бүросу" тәшкил едилмишди. Бу бүро мүн-тәзәм оларағ китабхана мүдирләринин мүшавирәсини кечи-рир, методики мә'рузәләр динләјир, габағчыл иш тәчрүбәсини тәблиғ едирди. Бунунла јанашы, 1924-чү илдә дағ-мә'дән фәһлә-ләри һәмкарлар иттифагы мәркәзи китабханасы тәшкил едилди.<sup>2</sup>

20-чи илләрин икинчи јарысында республика һәмкарлар итти-фагы китабханаларына методики рәһбәрлик АҺИШ-ин мәдәни-маариф шө'бәси, китабхана бүросу вә һәмкарлар иттифагы мәр-кәзи китабханасы тәрәфиндән һәјата кечирилди. Бу тәшкилат-ларын әлагәли фәалијјәти нәтичәсиндә ајда бир дәфә китабхана ишчиләринин методики семинар-мүшавирәләри тәшкил едилди. Бундан әләвә "Китабхана бүро"сунун әмәли фәалијјәти нәтичә-

1. Гулијев Т. Азәрбајҗанда китабханачылығ иши. (Республика һәмкарлар Иттифагы китабханаларынын маириаллары әсасында) -Б., 1986, с.15.

2. Јенә орада.

сіндә диқар шәһәрләрдән вә хүсусән Москвадан мүнтәзәм сурәт-дә јени методики әдәбијјатлар алыныр, онларын сәркиләри тәш-кил едилди. Ејни заманда АҢИШ системиндә олан тәчрүбәли китабханачылар јерләрдә китабханалара бахышлар вә јохламалар кечирир, китабханаларын фәалијјәтини өјрәнир, тәһлил едир, га-багчыл иш үсулларыны өјрәниб тәһлил едир вә әмәли көмәклик көстәрирдиләр. Бу ишдә габагчыл китабхана ишчиләриндән Әли-јусиф Әлијев, Арон Лерман, Билгејис Гасымова хүсуси фәаллыг көстәрирдиләр.

Гејд етмәк лазымдыр ки, 20-чи илләрдә Азәрбајҗанда китабха-налара методики рәһбәрлик системи совет вә илк нөвбәдә рус ки-табханашүнаслыг нәзәријјәси вә тәчрүбәсинин тә'сири алтын-инкишаф едилди. Бу тә'сир методики рәһбәрлијин әсас истига-мәтләриндә, мәзмунунда, форма вә методларында өзүнү көстәрир-ди. Шүбһәсиз ки, китабханалара методики рәһбәрлик системи са-һәсиндә рус совет нәзәријјәси вә тәчрүбәсиндә мүтәрипти мејлләр вә иш үсуллары аз дејилди. Бу саһәдә габагчыл рус тәчрүбәсинин өјрәнилиб Азәрбајҗан шәраитинә ујғун тәтбиг едилмәси республи-ка һәмкарлар иттифагы китабхана шәбәкәсиндә даһа кениш вә оператив һәјәтә кечирилирди. Белә ки, АҢИШ-ин рәјасәт һеј'әти 1926-чы илин ијун ајында республика китабхана ишчиләринин бир групуну Москва вә Ленинград шәһәрләринә һәмкарлар итти-фагы китабханаларынын иш тәчрүбәсини өјрәнмәк мөгсәди илә е'замијјәтә көндәрилмишди. 1926-чы илин пајызында исә һәмин е'замијјәтин нәтичәләринә һәср олунмуш Бакы шәһәри китабха-на ишчиләринин методики мүшавирәси кечирилди.<sup>1</sup> Мүшавирәдә Ленинград шәһәри һәмкарлар иттифагы китабханаларынын иш тәчрүбәсинә үстүнлүк верилди, онларын хүсусән охучуларла апа-рылан күтләви тәдбирләри, охучу дәрнәкләринин, истеһсалат тәһ-силини, китабхана технолокијасы, кадрларын ихтисасынын арты-рылмасы саһәсиндәки мүтәрәпти иш үсуллары кениш мүзакирә едилди. Мүшавирәдә Москва, Ленинград шәһәрләри һәмкарлар иттифагы китабханаларынын иш тәчрүбәсинин Бакы шәһәр ки-табханаларында тәтбиг едилмәсинә даир гәрар гәбул олунду.

---

1. Трул. 1926, N 12, с. 21-23.